



நெல்லை மாவட்டம் பாளையங் கோட்டை வட்டம் ரெட்டியார் பட்டி மழையடி வாரத்தில் பொருநை அருங்காட்சியம் அமைக்கும் பணிகள் நடைபெற்று வருவதை சட்டப்பேரவை தலைவர் மு.அப்பாவு, நிதி மற்றும் மனிதவள மேலாண்மை துறை அமைச்சர் தங்கம் தென்னரசு ஆகியோர் நேரில் பார்வையிட்டனர். உடன் மாவட்ட ஆட்சியர் கார்த்திகேயன், நெல்லை கிழக்கு மாவட்டச் செயலாளர் இரா.ஆவுடையப்பன், மத்திய மாவட்டப் பொறுப்பாளர் மைதீன்கான், ஞானதிரவியம் எம்.பி. அப்துல்வகாப் எம்.எல்.ஏ. மேயர் சரவணன், ஆணையாளர் தாக்கரேசுபம் ஞானதேவ்ராவ், துணைமேயர் ராஜ், விஜிலாசத்தியானந்த், மாணவராஜா உள்பட பலர் உள்ளனர்.

ரூ.26.33 கோடியில் கட்டிடப் பணிகள் துவக்கம்! ரூ.5 கோடி 35 லட்சம் மதிப்பில் - நெல்லை மாவட்டம்

பாளையங்கோட்டையில் 1200 பயனாளிகளுக்கு சிறப்பு பட்டா - நலத்திட்ட உதவிகள்!

பேரவைத் தலைவர் மு.அப்பாவு தலைமையில் - அமைச்சர் தங்கம் தென்னரசு வழங்கினார்!

நெல்லை, மார்ச் 15 - நெல்லை மாவட்டம், பாளையங் கோட்டை நேருஜி கலை அரங்கில் முத்தமிழ் அறிஞர் கலைஞர் அவர்களின் நூற்றாண்டு விழாவை முன்னிட்டு 1200 பயனாளிகளுக்கு ரூபாய் 5 கோடி 35 லட்சத்து 46 ஆயிரத்து 041 மதிப்பில் நலத்திட்ட உதவிகள் வழங்கும் நிகழ்வு சட்டப்பேரவை தலைவர் மு.அப்பாவு தலைமையில் நடைபெற்றது. இந்தநிகழ்வில் நிதி மற்றும் மனிதவள மேம்பாட்டுத் துறை அமைச்சர் தங்கம் தென்னரசு பங்கேற்று நலத்திட்ட உதவிகளையும் ரூபாய் 26.33 கோடி மதிப்பில் நிறைவடைந்த கட்டிடப் பணிகளையும் துவக்கி வைத்தார்.

நெல்லை பாளையங் கோட்டை நேருஜி கலையரங்கில் கலைஞர் அவர்களின் நூற்றாண்டு விழா முன்னிட்டு 1200 பயனாளிகளுக்கு நலத்திட்ட உதவிகள் ரூபாய் 5 கோடியே 35 லட்சத்து 46 ஆயிரத்து 041 மதிப்பில் வழங்கும் நிகழ்வு மற்றும் முடிவுற்ற திட்ட பணிகள் ரூபாய் 28 கோடியே 22 லட்சத்து 60 ஆயிரம் மதிப்பில் துவக்க விழா நிகழ்வு சட்டப்பேரவை தலைவர் மு. அப்பாவு தலைமையில் நடைபெற்றது.

மாவட்ட ஆட்சியர் கார்த்திகேயன் நெல்லை நாடாளுமன்ற உறுப்பினர் ஞானதிரவியம், பாளைய சட்டமன்ற உறுப்பினர் மு.அப்துல்வகாப், மாநகராட்சி மேயர் சரவணன், ஆணையாளர் தாக்கரேசுபம் ஞானதேவ்ராவ், துணை மேயர் ராஜ், தேவாலய உபதேசிகன் மற்றும் பணியாளர்கள் நல வாரிய தலைவர் விஜிலா சத்தியானந்த் ஆகியோர் முன்னிலையில் நடைபெற்றது. மாவட்ட வருவாய் அலுவலர் சுசன்யா வரவேற்புரை பற்றினார்.

இந்நிகழ்வில் நிதி மற்றும் மனித வள மேலாண்மைத் துறை அமைச்சர் தங்கம் தென்னரசு பங்கேற்று தலைவர் மு.அப்பாவு பேசி யதாவது,

முதலமைச்சர் அவர்கள் பல்வேறு நலத்திட்டங்களை அறிவித்து வளர்ச்சி திட்டப் பணிகளை சிறப்பாக செயல்படுத்தி வருகிறார்கள். இன்று ரூபாய் 33.58 கோடி மதிப்பில் நலத்திட்ட உதவிகள் வழங்கி நிறைவுற்ற திட்டப் பணிகளை திறந்து வைத்து, புதிய பணிகளுக்கு அடிக்கல் நாட்டப்பட்டுள்ளது மட்டற்ற மகிழ்ச்சி அடைகிறேன். சாமானிய மகளிர் பயன்பெறும் வகையில் மகளிர்க்கு கட்டணம் இல்லா பேருந்து பயணத்திட்டம் கமார் 50 லட்சம் மகளிர் பயன்பெறுகிறார்கள்.

மகளிர் உரிமைத் தொகையின் கீழ் மாத ரூபாய் 1000 அவர்களது வங்கி கணக்கில் அனுப்பி வைக்கப்படுகிறது. பெண்கள் வாழ்வில் முன்னேறும் வகையில் மகளிர் சுய உதவி குழு கடனுதவி வழங்கப்பட்டு வருகிறது. மேலும் 2 லட்சம் மின் இணைப்பு கட்டணம் இல்லாமல் விவசாயிகளுக்கு வழங்கப்பட்டுள்ளது. அதன்மேல் கிட்டத்தட்ட 26 லட்சம் பேர் தமிழ்நாடு முழுவதும் பயன் பெறுகிறார்கள்.

முத்தமிழ் அறிஞர் கலைஞர் அவர்களின் கனவு திட்டமான கலைஞர் கனவு வீடு கட்டுத் திட்டத்தின் மூலம் 3.5 லட்சத்தை முதல்

இந்த ஆண்டு முதல் அரசு உதவி பெறும் பள்ளிகளிலும் காலை உணவு திட்டம் செயல்படுத்தி தமிழக முதலமைச்சர் அவர்கள் அறிவிப்பு வெளியிட்டுள்ளார். சமுதாயத்தில் எந்த நபராக இருந்தாலும் வேறுபாடுகளைத் தாண்டி ஆட்சியின் நல்ல திட்டங்கள் சென்று சேரும். நெல்லை, தூத்துக்குடி மாவட்டத்தில் ஏற்பட்ட கனமழை பெருவெள்ளத்தில் பாதிக்கப்பட்ட மக்களுக்கு எந்த பிரிவினையும் பாராது, தாயுள்ளத்தோடு தமிழக முதலமைச்சர் அவர்கள் அனைவருக்கும் நிவாரணம் வழங்கியுள்ளார். மக்களின் துயரத்தில் பங்குபெறும் முதல்வராக உங்களுடன் பிள்ளையாக இருந்து வருகிறார். இதனை மறவாது தமிழக முதல்வர் அவர்களுக்கு என்றென்றும் உறுதுணையாக இருக்க வேண்டும்.

இவ்வாறு அமைச்சர் தங்கம் தென்னரசு பேசினார். முன்னதாக கலை பண்பாட்டுத் துறை சார்பில் நெல்லை மாவட்டத்தில் 2022-23 மற்றும் 2023-24 ஆம் ஆண்டுகளுக்கு மாவட்ட அளவில் சிறந்த 30 கலைஞர்களுக்கு கலை இளம்மணி, கலை வளர்மணி, கலைச்சுடர் மணி, கலை நன்மணி, கலை முதுமணி ஆகிய விருது களுடன் ரூபாய் 3,30,000 மதிப்பிலான விருதுகளுக்கான பொற்கிழி பட்டயம் ஆகிய வவற்றை அமைச்சர் தங்கம் தென்னரசு வழங்கினார்.

இந்த நிகழ்ச்சியில் நெல்லை கிழக்கு மாவட்டச் செயலாளர் இரா.ஆவுடையப்பன் நெல்லை மத்திய மாவட்ட பொறுப்பாளர் டி.பி.எம். மைதீன்கான் மாநகரச் செயலாளர் சு.கப் பிரமணியன், மாநில வர்தகர் அணி இணைச் செயலாளர் மாலை ராஜா மாநில விவசாய தொழிலாளர் அணி துணை செயலாளர் கேணல் குமார் ஆகிய தன்மீனவர் அணி துணைச் செயலாளர் எரிக்குடு, தலைமை செயற்குழு உறுப்பினர்கள் ஏ.எல். எஸ். லெட்சுமணன், ஆபிரபாகரன் சித்திக், பொதுக்குழு உறுப்பினர் பரமசிவ அய்யப்பன், ஒன்றியச் செயலாளர்கள் சுடலைக்கண்ணு, ஜோசப்பெல்சி, ராஜன், மண்டல தலைவர் பிரான்சிஸ், இளைஞர் அணி அமைப்பாளர்கள் ஜான் ரபீந்தர், கருப்பசாமி கோட்டையப்பன், வழக்கறிஞர் அமைப்பாளர் செல்வகுடாமணி, இளைஞரணி துணை அமைப்பாளர் மீராண்மைதீன் மாமன்ற உறுப்பினர்கள் சுதாமுர்த்தி கோகுலவாணி, சகாய ஜூனியட், ராஜேஸ்வரி, மகளிர் அணி நிர்வாகிகள் ரேவதி அசோக், ஹமிதா, மகளிர் திட்ட இயக்குனர் லக்ஷ்மன், சமூக பாதுகாப்பு திட்ட துணை ஆட்சியர் ஜெயா, உள்பட கழக நிர்வாகிகள், பயனாளிகள், பொதுமக்கள் திரளாக கலந்து கொண்டனர்.

நிகழ்ச்சி நிறைவில் திட்ட இயக்குனர் சுரேஷ் நன்றி உரையாற்றினார்.

இந்த ஆண்டு முதல் அரசு உதவி பெறும் பள்ளிகளிலும் காலை உணவு திட்டம் செயல்படுத்தி தமிழக முதலமைச்சர் அவர்கள் அறிவிப்பு வெளியிட்டுள்ளார். சமுதாயத்தில் எந்த நபராக இருந்தாலும் வேறுபாடுகளைத் தாண்டி ஆட்சியின் நல்ல திட்டங்கள் சென்று சேரும். நெல்லை, தூத்துக்குடி மாவட்டத்தில் ஏற்பட்ட கனமழை பெருவெள்ளத்தில் பாதிக்கப்பட்ட மக்களுக்கு எந்த பிரிவினையும் பாராது, தாயுள்ளத்தோடு தமிழக முதலமைச்சர் அவர்கள் அனைவருக்கும் நிவாரணம் வழங்கியுள்ளார். மக்களின் துயரத்தில் பங்குபெறும் முதல்வராக உங்களுடன் பிள்ளையாக இருந்து வருகிறார். இதனை மறவாது தமிழக முதல்வர் அவர்களுக்கு என்றென்றும் உறுதுணையாக இருக்க வேண்டும்.

இவ்வாறு அமைச்சர் தங்கம் தென்னரசு பேசினார். முன்னதாக கலை பண்பாட்டுத் துறை சார்பில் நெல்லை மாவட்டத்தில் 2022-23 மற்றும் 2023-24 ஆம் ஆண்டுகளுக்கு மாவட்ட அளவில் சிறந்த 30 கலைஞர்களுக்கு கலை இளம்மணி, கலை வளர்மணி, கலைச்சுடர் மணி, கலை நன்மணி, கலை முதுமணி ஆகிய விருது களுடன் ரூபாய் 3,30,000 மதிப்பிலான விருதுகளுக்கான பொற்கிழி பட்டயம் ஆகிய வவற்றை அமைச்சர் தங்கம் தென்னரசு வழங்கினார்.

இந்த நிகழ்ச்சியில் நெல்லை கிழக்கு மாவட்டச் செயலாளர் இரா.ஆவுடையப்பன் நெல்லை மத்திய மாவட்ட பொறுப்பாளர் டி.பி.எம். மைதீன்கான் மாநகரச் செயலாளர் சு.கப் பிரமணியன், மாநில வர்தகர் அணி இணைச் செயலாளர் மாலை ராஜா மாநில விவசாய தொழிலாளர் அணி துணை செயலாளர் கேணல் குமார் ஆகிய தன்மீனவர் அணி துணைச் செயலாளர் எரிக்குடு, தலைமை செயற்குழு உறுப்பினர்கள் ஏ.எல். எஸ். லெட்சுமணன், ஆபிரபாகரன் சித்திக், பொதுக்குழு உறுப்பினர் பரமசிவ அய்யப்பன், ஒன்றியச் செயலாளர்கள் சுடலைக்கண்ணு, ஜோசப்பெல்சி, ராஜன், மண்டல தலைவர் பிரான்சிஸ், இளைஞர் அணி அமைப்பாளர்கள் ஜான் ரபீந்தர், கருப்பசாமி கோட்டையப்பன், வழக்கறிஞர் அமைப்பாளர் செல்வகுடாமணி, இளைஞரணி துணை அமைப்பாளர் மீராண்மைதீன் மாமன்ற உறுப்பினர்கள் சுதாமுர்த்தி கோகுலவாணி, சகாய ஜூனியட், ராஜேஸ்வரி, மகளிர் அணி நிர்வாகிகள் ரேவதி அசோக், ஹமிதா, மகளிர் திட்ட இயக்குனர் லக்ஷ்மன், சமூக பாதுகாப்பு திட்ட துணை ஆட்சியர் ஜெயா, உள்பட கழக நிர்வாகிகள், பயனாளிகள், பொதுமக்கள் திரளாக கலந்து கொண்டனர்.

நிகழ்ச்சி நிறைவில் திட்ட இயக்குனர் சுரேஷ் நன்றி உரையாற்றினார்.

ஒரு கேள்வி: ஒரு பதில்!

கேள்வி : தி.மு.க. ஆட்சியில் போதைப் பொருள் கடத்தல்காரர்கள் தமிழ்நாட்டில் சுதந்திரமாக இயங்கிவருவதாகக் குறிப்பிட்டு, அ.தி.மு.க. எடப்பாடி அணியினர் அவரது தலைமையில் மனிதச் சங்கிலிப் போராட்டம் நடத்தியுள்ளனரே?

பதில் : எடப்பாடி பழனிச்சாமிக்கு 'செலக்ஷிடி அம்னீஷியா' என்பார்களே; அதாவது, தேர்ந்தெடுக்கப்பட்ட மறதி கொஞ்சம் அதிகம். தமிழ்நாட்டில் போதைப் பொருளை வைத்து அரசியல் நடத்தும் கூட்டம் - நடத்திய கூட்டம் அ.தி.மு.க. கூட்டம் என்பதை அதனால்தான் மறந்து விட்டார் போலும்!



2001 ஆம் ஆண்டில் எடப்பாடியின் தலைவி ஜெயலலிதா முதலமைச்சராக இருந்த போது - அவரது முன்னாள் வளர்ப்பு மகன் வீட்டிலிருந்து 89 கிராம் ஹெராயின் கைப்பற்றப்பட்டதே!

எம்.ஜி.ஆரின் தியாகராயர் நகர் நினைவு இல்ல அலுவலராகவும், அவரது மனைவி ஜானகி அம்மையாரின் நம்பிக்கைக்குரியவராகவும் விளங்கிய முத்து கஞ்சா வைத்திருந்ததாக சாட்சாத் அதே ஜெயலலிதா ஆட்சியில் கைது செய்யப்பட்டாரே!

ஒரு வழக்கில் ஜெயலலிதா குறித்து சில எதிர்கருத்து தெரிவித்த நீதிபதியின் மருமகனை 'நார்கோடிக்ஸ்' எனும் போதைப் பொருள் வைத்திருந்ததாகக் கைது செய்யப்பட்டதும் அதே அம்மையார் ஜெயலலிதாவின் ஆட்சியில் அல்லவா?

அதே அம்மையார் ஆட்சியில் 2003 ஆம் ஆண்டு மதுரையைச் சேர்ந்த இளம் பெண் செரினா, அவரது தாயார் ரமீஜா மற்றும்



அவர்களது கார் ஓட்டுநர் சதீஷ் குமார் ஆகியோர் கைது செய்யப் படவில்லையா? செரினா வீட்டில் கிலோ கணக்கில் கஞ்சா இருந்ததாகக் கூறப்பட்டதே! இந்த செரினா, ஜெயலலிதாவின் உடன்பிறவா சகோதரி சசிகலாவின் கணவரான நடராசனின் நட்பு வட்டாரத்தில் வலம் வந்தவர் என்றும்; மேலும் பல பரபரப்பான தகவல்களோடு அப்போதைய ஏடுகளில் செய்திகள் பல நாட்கள் வந்தனவே!

- இவை எல்லாமே அன்று அ.தி.மு.க.வின் முக்கியப் புள்ளியின் நெருங்கிய வட்டாரங்களில் தொடர்புடையவர்களிடமிருந்து பிடிபட்டதாகக் கூறப்பட்டவை!

அதற்கான காரணங்களை மீண்டும் கிளறினால் அ.தி.மு.க. நடத்திய சாக்கடை அரசியலின் முடைநாற்றம் மீண்டும் கிளம்புமே; இவற்றை எல்லாம் மறந்து போராட்டம் நடத்தியுள்ளார் எடப்பாடி!

இன்று தமிழ்நாட்டில் மனிதச் சங்கிலி நடத்தும் இந்தப் பழனிச்சாமி, ஆட்சி பரிபாலனம் புரிந்த 2019 - 20 ஆம் ஆண்டுகளில் அதிக அளவில் போதை மருந்துகள் பிடிபட்ட நான்கு மாநிலங்களில் இவர் முதலமைச்சராக விளங்கிய தமிழ்நாடும் அடங்கும் என்கிற தகவலை DRI அதாவது DIRECTORATE OF REVENUE INTELLIGENCE அதாவது வருவாய் புலனாய்வு இயக்குநரகம் அப்போதே தெரிவித்துள்ளது. அது 'தி இந்தி' போன்ற ஏடுகளில் அப்போதே வெளிவந்துள்ளது.

இந்த டைசனத்தில் மக்கள் மறதியில் குளிர் காய நினைத்துள்ளார் எடப்பாடி; அவரை நினைக்கும்போது கண்ணாடி வீட்டில் இருந்துகொண்டு கல்லறியும் பைத்தியக்காரர்களும், அண்ணாந்து படுத்துக் கொண்டு அடுத்தவர் மேல் எச்சில் உமிழ நினைக்கும் அடிமுட்டாள்களும் தான் நினைவுக்கு வருகின்றனர்!



தருமபுரியில் இருந்து வத்தல் மலைப்பகுதிக்கான முதல் மகளிர் கட்டணமில்லா பேருந்தினை அரசு முதன்மைச் செயலாளர் முனைவர். அதுல் ஆனந்த் கொடியசைத்து துவக்கி வைத்தார். உடன் மாவட்ட ஆட்சியர் திருமதி. சாந்தி, நாடாளுமன்ற உறுப்பினர் பாக்டர். டி.என். வி.எஸ். செந்தில்குமார், முன்னாள் சட்டமன்ற உறுப்பினர் கிழக்கு மாவட்டக் கழகச் செயலாளர் துங்கம் பெ.சுப்ரமணி, நகரச் செயலாளர் நாடாண் மாது, நகர் மன்ற தலைவர் லட்சுமி மாது, வருவாய் அலுவலர் பிரிள்சி பால் ராஜ்குமார், போக்குவரத்து மண்டல பொது மேலாளர் செல்வம், தருமபுரி கிழக்கு ஒன்றிய கழகச் செயலாளர் கே.பி.சுந்திவேல் உள்ளனர்.

திருப்பூர் தெற்கு மாவட்டம் உடுமலைப்பேட்டை மேற்கு, உடுமலைப்பேட்டை மத்திய ஆகிய ஒன்றியங்கள் பிரிப்பு அறிக்கையில்	
திருத்தம்	
தலைமைக் கழகம் அறிவிப்பு	
கழக நிர்வாக வசதிக்காகவும் - கழகப் பணிகள் செவ்வனே நடைபெறவும்; முரசொலியில் வெளியிடப்பட்ட உடுமலைப்பேட்டை மேற்கு, உடுமலைப்பேட்டை மத்திய ஆகிய ஒன்றியங்கள் பிரிப்பு அறிக்கையில்:	
திருப்பூர் தெற்கு மாவட்டம், உடுமலைப்பேட்டை மேற்கு ஒன்றியத்தில் இடம் பெற்றிருந்த வலையாப்பாளாத்து ஊராட்சி உடுமலைப்பேட்டை மத்திய ஒன்றியக் கழகத்தின் கீழும்	
உடுமலைப்பேட்டை மத்திய ஒன்றியத்தில் இடம் பெற்றிருந்த கணபதிபாளையம் ஊராட்சி உடுமலைப்பேட்டை மேற்கு ஒன்றியக் கழகத்தின் கீழும் இயங்கும்.	
"அண்ணா அறிவாலயம்" சென்னை - 18 நாள் - 14.03.2024	துரைமுருகன் பொதுச் செயலாளர் தி.மு.க.